

संक्षिप्त

अभय ने 12वीं में 94.20 प्रतिशत अंक प्राप्त किये

शाहपुर। राजस्थान माध्यमिक शिक्षा बोर्ड 12वीं विज्ञान वर्ग परीक्षा 2026 के घोषित परिणाम में शाहपुरा के प्रतिभाशाली छात्र अभय सैनी पुत्र विजयपाल सैनी ने 94.20 प्रतिशत अंक प्राप्त कर क्षेत्र का नाम रोशन किया है। मालियों की दाणी, वार्ड नम्बर 6 शाहपुरा निवासी अभय सैनी ने कुल 500 में से 471 अंक हासिल कर प्रथम श्रेणी में शानदार सफलता प्राप्त की है। अभय सैनी जनता बाल निकेतन उच्च माध्यमिक विद्यालय, न्यू कॉलोनी शाहपुरा के छात्र है। इनके पिता विजयपाल सैनी पाठक एवं माता सुमन देवी देवी, तऊका संतोष कुमार सैनी ने बेटे की इस उपलब्धि पर खुशी जताई और इसे मेहनत व शिक्षकों के मार्गदर्शन का परिणाम बताया। परिवार और विद्यालय में खुशी का माहौल है। परिजनों, मित्रों और क्षेत्रवासियों ने अभय सैनी को बधाई दी और उज्ज्वल भविष्य की कामना की।

दो दिवसीय हनुमान जन्मोत्सव की तैयारियां पूर्ण

बौली- बामनवास। क्षेत्र में 2 अप्रैल गुरुवार को आयोजित हनुमान जन्मोत्सव को लेकर सभी बालाजी मंदिरों में प्रद्वालुओं ने अपनी तैयारियां पूर्ण कर ली हैं। बौली नगर की शक्तिपीठ रामबाड़ी बालाजी पर आयोजित होने वाले बालाजी जन्मोत्सव कार्यक्रम के तहत 1 अप्रैल आज बुधवार से अखंड रामायण का पाठ प्रारंभ किया जा रहा है, इसके बाद संघा के समय विभिन्न कलाकारों द्वारा बालाजी की आकर्षक फूल बंगला झांकी सजाई जाएगी, गुरुवार प्रातः 8 बजे से महिलाओं द्वारा भक्ति मय संकीर्तन किया जाएगा। 10 बजे से महिला-पुरुषों द्वारा सामूहिक सुंदर कांड का पठन एवं दोषाहर्त। 12 बजे महा आरती के बाद फल आहार एवं सायं 5 बजे से सामूहिक प्रसादी वितरण की जाएगी।

अमित जिला समिति के सदस्य बने

किशनगढ़बास। राजस्थान राज्य विधिक सेवा प्राधिकरण की जयपुर पीठ के सचिव हरिओम अजी ने राजस्थान में नवगठित आठ जिलों में नवीन जिला विधिक सेवा प्राधिकरणों की मॉनिटरिंग एवं परामर्शदात्री समिति का चयन किया है। नवगठित आठ जिलों में एक खैरथल तिजारा जिला विधिक सेवा प्राधिकरण समिति में जिला सचिव, जिला एवं सेशन न्यायाधीश के साथ समिति में सेवानिवृत्त न्यायिक अधिकारी या अधिवक्ता जो 15 वर्ष या अधिक समय से विधि व्यवसाय कर रहा उसमें खैरथल तिजारा जिले की किशनगढ़ बास अभिभाषक संघ के सदस्य एवं वरिष्ठ अधिवक्ता अमित गौड़ का चयन कर नियुक्ति की गई है। वरिष्ठ एडवोकेट अमित गौड़ का जिला विधिक सेवा प्राधिकरण समिति में चयन किए जाने से अधिवक्ताओं ने खुशी जाहिर की है। एडवोकेट अमित गौड़ किशनगढ़ बास अभिभाषक संघ के अध्यक्ष भी रहे हैं।

‘शिक्षा से ही शिक्षित समाज का निर्माण’

निवाड़ा। संत प्रकाशदास महाराज के सान्निध्य में दादुदयाल गौशाला में नाथ समाज के नवनियुक्त प्रदेश महामंत्री सुरजकरण योगी पहाडिया व प्रदेश उपाध्यक्ष कैलाश योगी धानुगांव का नाथ समाज द्वारा साफा व माला पहनाकर स्वागत सत्कार किया। प्रदेश महामंत्री सुरजकरण योगी ने कहा कि समाज के विकास के लिए भामाशाह व युवाओं को आगे आने की आवश्यकता है। उन्होंने कहा कि बच्चों को उच्च स्तरीय शिक्षा से जोड़ें। शिक्षा से ही शिक्षित समाज का निर्माण होगा। इस अवसर पर पूर्व प्रदेश अध्यक्ष बंशीधर योगी, समाज सेवी शंभू नाथ मुहाना, चौथमल योगी पीपल, बद्रीनाथ दहलोद, चिरंजीलाल योगी सिरौही व अध्यापक कमल योगी गड्डा आनन्दपुरा सहित शीतला माता सामूहिक विवाह सम्मेलन समिति के सभी सदस्य मौजूद थे।

मानवी ने 94.20 प्रतिशत अंक प्राप्त किये

दूढ़। माध्यमिक शिक्षा बोर्ड राजस्थान अन्वेषण के द्वारा जारी 12वीं कक्षा के परिणाम में मानवी कुमार ने 94.20 प्रतिशत अंक प्राप्त कर अपने क्षेत्र एवं परिजनों का नाम रोशन किया कुमावत ने बताया कि बिना कोचिंग के घर पर रहकर पढ़ाई की तथा शिक्षकों से समय-समय पर उचित मार्गदर्शन प्राप्त किया के बाद सफलता मिली।

सुनहरे भविष्य के लिए पढ़ाई के साथ बच्चों को मिले व्यावहारिक ज्ञान : दिया कुमारी

सांभरझीला। उप मुख्यमंत्री दिया कुमारी ने कहा है कि बच्चों का बचपन पढ़ाई के बोझ तले नहीं दबना चाहिए बल्कि उन्मुक्त वातावरण में रहकर ही उनको पढ़ाई के साथ व्यवहारिक ज्ञान भी मिले तभी हम राजस्थान के सुनहरे भविष्य की कल्पना को पूर्ण रूपेण साकार कर सकते हैं।

दिया कुमारी ने कहा कि बच्चों को केवल किताबी ज्ञान ही नहीं बल्कि जीवन जीने के व्यावहारिक तौर तरीकों को भी समझाना होगा जो राजस्थान की संस्कृति को जिंदा रखने में अहम भूमिका अदा करते हैं। बचपन से ही उन्हें खेलने के साथ ही आजादी मिले और शारीरिक स्वस्थता के साथ वे अपने बौद्धिक स्तर का भी विकास कर सकें ऐसी सोच के साथ हमें आगे बढ़ना होगा। उप मुख्यमंत्री दिया कुमारी ने सांभर की पीपुएम श्री राजकीय दरवार उच्च माध्यमिक विद्यालय में



उप मुख्यमंत्री दिया कुमारी 'आंगनबाड़ी चलो अभियान' के तहत प्रवेशोत्सव व विदाई समारोह में शामिल हुईं।

आंगनबाड़ी चलो अभियान कार्यक्रम के तहत समस्त आंगनबाड़ी कार्यकर्ताओं के प्रदेश में दिए गए अपने योगदान के लिए जमकर सराहना की तथा उन्हें इस महत्वपूर्ण योगदान में और बढ़ोतरी करने हेतु आह्वान किया।

दिया कुमारी ने कहा कि अब आंगनबाड़ी में आने वाली बच्चों को बस्ती का बोझ नहीं उठाना होगा वे अपने बस्ते आंगनबाड़ी केंद्र में ही रख कर आएंगे, हम नहीं चाहते हैं कि इनका बचपन बस्ती के बोझ तले दब जाए और

उप मुख्यमंत्री दिया कुमारी ने बच्चों को खिलौने व टोफियां दी तथा एक बच्चे के जन्मदिन पर केक काटकर उसको आशीर्वाद दिया

मानसिक रूप से टूट जाए। इनको खेल-कूद के साथ इस प्रकार से पढ़ाई कराई जाए जिससे वे यहां से मजबूत स्तंभ के रूप में निकले। उप मुख्यमंत्री दिया कुमारी ने बच्चों को खिलौने और टोफियां दी तथा एक बच्चे के जन्मदिन पर केक काटकर उसको आशीर्वाद दिया। आंगनबाड़ी चलो अभियान के तहत प्रवेशोत्सव व विदाई समारोह के कार्यक्रम के दौरान पूर्व विधायक निर्मल कुमावत ने भी अपने विचार व्यक्त कर बच्चों की ओर से

प्रस्तुत विभिन्न कार्यक्रमों की सराहना की। समारोह में उपखंड अधिकारी ऋषिराज कपिल, विद्यालय के टीकमचंद मालाकार सहित अनेक ने अपनी बात रखी। इससे पहले स्थानीय स्कूल ड्रम, राजस्थानी वेशभूषा में सजी बालिकाओं द्वारा तिलक लगाकर और एनसीसी कैडेट की सलामी से अतिथियों का स्वागत किया गया। नागरिक विकास समिति के माध्यम से स्कूल में देवेंद्र धर्मेशर्मा द्वारा शीतला माता मंदिर निर्माण, ओपन जिम निर्माण की घोषणा के साथ 10 आंगनबाड़ी गोद दिला। कार्यक्रम की आयोजक महिला बाल विकास अधिकारी सपना मौर्य रही। इस अवसर पर उपखंड अधिकारी ऋषिराज कपिल, ईओ छगनलाल यादव सहित समस्त विद्यालय स्टाफ, छात्र छात्राएं, आंगनबाड़ी कार्यकर्ताओं की मौजूदगी रही।

पंचायतराज चुनावों में ईडब्ल्यूएस आरक्षण की मांग को लेकर ज्ञापन सौंपा

निवाड़ा। उपखंड अधिकारी कार्यालय में दशरथ सिंह पलेई के नेतृत्व में पंचायतराज चुनाव में ईडब्ल्यूएस के लिए 10 प्रतिशत आरक्षण की मांग को लेकर एसडीएम के प्रतिनिधि को मुख्यमंत्री भजनलाल शर्मा के नाम ज्ञापन सौंपा है। दशरथ सिंह पलेई ने बताया कि श्री प्रताप फाउंडेशन के पदाधिकारियों ने एसडीएम प्रतिनिधि को ज्ञापन सौंपकर बताया कि पंचायतराज चुनावों में आर्थिक रूप से कमजोर वर्ग को 10 प्रतिशत आरक्षण प्रदान करने के संबंध में भारत के संविधान के 73 वें संशोधन के अनुसार राजस्थान में पंचायती राज अधिनियम में एस्सी, एस्टी व ओबीसी वर्ग को पंचायतराज चुनावों में आरक्षण की व्यवस्था की गई है। उन्होंने ज्ञापन के माध्यम से मुख्यमंत्री से पंचायतीराज चुनाव में ईडब्ल्यूएस के लिए 10 प्रतिशत आरक्षण मांग की



उपखंड अधिकारी कार्यालय में ज्ञापन सौंपते हुए कार्यकर्ता।

माध्यम से आर्थिक रूप से कमजोर वर्गों को सरकारी नौकरियां एवं शैक्षणिक संस्थानों में 10 प्रतिशत आरक्षण का प्रावधान किया गया है। उन्होंने ज्ञापन के माध्यम से मुख्यमंत्री से पंचायतीराज चुनाव में ईडब्ल्यूएस के लिए 10 प्रतिशत आरक्षण मांग की

है। ज्ञापन देने वालों में गोविंदसिंह चौहान, एडवोकेट नारायणसिंह राजावत, सीताराम शर्मा, रामावतार शर्मा, जसवीर सिंह, कानसिंह राजावत, नरेंद्र शर्मा, राकेश शर्मा व लक्ष्मीचंद शर्मा सहित कई पदाधिकारी मौजूद थे।

कर्नल बैसला की पुण्यतिथि पर श्रद्धांजलि सभा में लाइब्रेरी का शुभारंभ

निवाड़ा। शिक्षा और समाज सेवा के क्षेत्र में प्रेरणास्रोत रहे कर्नल किरोडीसिंह बैसला की चतुर्थ पुण्यतिथि के पर वीर गुर्जर छात्रावास में श्रद्धांजलि सभा का आयोजन किया गया।

कार्यक्रम की शुरुआत तहसीलदार एवं श्री देवनारायण मंदिर ट्रस्ट जोधपुरिया के अध्यक्ष नरेश गुर्जर एवं छात्रावास समिति के अध्यक्ष रामचंजन गुर्जर द्वारा कर्नल बैसला के चित्र पर

कार्यक्रम की शुरुआत देवनारायण मंदिर ट्रस्ट जोधपुरिया के अध्यक्ष नरेश गुर्जर ने कर्नल किरोडीसिंह बैसला के जीवन को संघर्ष, अनुशासन व समाज के प्रति समर्पण को याद करते हुए उन्हें एक युगपुरुष बताया। इस दौरान नरेश गुर्जर

पुष्पांजलि अर्पित करके किया। श्री देवनारायण मंदिर ट्रस्ट जोधपुरिया के अध्यक्ष नरेश गुर्जर ने कर्नल किरोडीसिंह बैसला के जीवन को संघर्ष, अनुशासन व समाज के प्रति समर्पण को याद करते हुए उन्हें एक युगपुरुष बताया। इस दौरान नरेश गुर्जर



कर्नल किरोडीसिंह बैसला को पुष्प अर्पित करके श्रद्धांजलि देते हुए कार्यकर्ता।

द्वारा छात्रावास में एयर कंडीशनर लाइब्रेरी का फीता काटकर लोकार्पण किया। इस दौरान उन्होंने कर्नल किरोडी सिंह बैसला लाइब्रेरी के रूप में नामकरण कर लाइब्रेरी के शुभारंभ किया। उन्होंने कहा कि लाइब्रेरी से छात्रावास के विद्यार्थियों को प्रतियोगी परीक्षाओं की तैयारी व स्वाध्याय के लिए एक बेहतर वातावरण उपलब्ध होगा। उन्होंने कहा कि कर्नल बैसला का सपना था कि समाज का हर युवा शिक्षित व आत्मनिर्भर बने। यह लाइब्रेरी उसी

सपने को साकार करने की दिशा में एक बड़ा कदम है। सभी ने दो मिनट का मौन रखकर कर्नल साहब को भावभीनी श्रद्धांजलि दी और उनके बच्चे गणेश शिक्षा व सामाजिक सुधारों के आदर्शों को निरंतर आगे बढ़ाने के लिए संकल्प लिया।

इस अवसर पर मंदिर ट्रस्ट के महामंत्री रतनदीप गुर्जर, दरभाराम कंडन, सुरेश डोई, गिरिज बोकण, केशु सतीराम चौहान, देवालाल उमरवाल, रामकिशन बहादुरपुरा सहित कई लोग मौजूद थे।

‘पीएम राहत योजना प्रत्येक नागरिक के लिए जीवन रक्षक सुरक्षा कवच’

भरतपुर। जिला कलक्टर कमर चौधरी की अध्यक्षता में मंगलवार को कलेक्ट्रेट सभागार में वरुंडाल माध्यम से सड़क सुरक्षा समिति की समीक्षा बैठक

बैठक में सड़क सुरक्षा से जुड़े विभिन्न मुद्दों पर विस्तार से चर्चा करते हुए संबंधित अधिकारियों को आवश्यक दिशा-निर्देश प्रदान किए गए।

जिला कलक्टर ने एनएचएआई अधिकारियों को निर्देशित किया कि राष्ट्रीय राजमार्गों पर अतिक्रमण हटाने की कार्यवाही से पूर्व संबंधित उपखंड



कलक्टर कमर चौधरी ने वरुंडाल माध्यम से सड़क सुरक्षा समिति की समीक्षा बैठक ली।

अधिकारी, तहसीलदार एवं पुलिस प्रशासन को कम से कम सात दिन पूर्व सूचित किया जाए, ताकि आवश्यक पुलिस जांचा समय पर उपलब्ध कराया जा सके। उन्होंने अतिक्रमण हटाने की कार्यवाही में समझौदा के साथ प्रबुद्ध जनों का सहयोग लेने तथा ड्रोन के माध्यम से वीडियोग्राफी कराने के निर्देश दिए, जिससे अतिक्रमण क्षेत्रों का सटीक आकलन किया जा सके। साथ

ही अतिक्रमणकर्ताओं को पूर्व सूचना देते हुए नोटिस जारी करने एवं संबंधित विभागों से समन्वय स्थापित कर प्रकरणों का निस्तारण करने की बात कही।

बैठक में प्रधानमंत्री राहत योजना के अंतर्गत सड़क दुर्घटना में घायल पात्र व्यक्तियों को दुर्घटना की तिथि से सात दिनों तक प्रति घण्टा 1.50 लाख रुपये तक केशलेस उपचार सुविधा उपलब्ध

उप कारागृह बहरोड़ का निरीक्षण

कोटपूतली। जिला विधिक सेवा प्राधिकरण सचिव मुख्य न्यायिक मजिस्ट्रेट डिम्पल जन्डेल द्वारा मंगलवार को उप कारागृह बहरोड़ का औचक निरीक्षण किया गया। इस दौरान बहरोड़ उप कारागृह में कुल 69 बंदी निरूद्ध पाये गये। सचिव द्वारा बंदीयों को मिल रही मूलभूत सुविधाओं के बारे में अवलोकन करते हुए विस्तार से जानकारी ली गई। निरीक्षण के दौरान उप कारागृह में बंदीयों हेतु खाना तैयार किया जा रहा था, खाने की गुणवत्ता अच्छी पाई गई। बंदीयों द्वारा भी उपलब्ध खाने को अच्छा बताया गया।

निरीक्षण के दौरान जिला विधिक सेवा प्राधिकरण द्वारा स्थापित लीगल ऐड विलनिन की गतिविधियों एवं संधारित रिजिस्टर की जांच की गई। इसके अतिरिक्त ऐसे बंदीयों की जानकारी ली गई जिसे 01 वर्ष से अधिक समय कारावास में हो चुका है एवं जिनके प्रकरण कोटपूतली-बहरोड़ न्याय क्षेत्र में स्थित न्यायालयों में विचाराधीन है। साथ ही ऐसे बंदीयों से भी जानकारी ली गई जिनके कोई निजी अधिवक्ता नहीं है।

सार-समाचार

डॉ. धोलीवाल 'राजस्थान समरसला गौरव अवॉर्ड' से सम्मानित



कोटपूतली। राजस्थान स्थापना दिवस पर राजधानी जयपुर स्थित रोस्टी क्लब में आयोजित राष्ट्रीय समरसला सांस्कृतिक समन्वय समारोह में स्थानीय राजपूताना पी.जी. कॉलेज के प्राचार्य डॉ. एच.एन. धोलीवाल को शिक्षा, समाज सेवा एवं राष्ट्र हित में नैतिक मूल्यों की स्थापना हेतु किये गये योगदान के लिये मुख्य अतिथि सिकिकम के पूर्व राज्यपाल व न्यायमूर्ति एस.ए. भार्गव, कार्यक्रम अध्यक्ष राज्यमंत्री व राजस्थान अनुसूचित जाति वित्त एवं विकास आयोग के अध्यक्ष राजेन्द्र कुमार नायक, विशिष्ट अतिथि प्रसिद्ध कानूनविद एवं इंटरनेशनल रोमा कल्चर यूनिवर्सिटी नई दिल्ली के कुलपति डॉ. एच.सी. गणेशिया एवं पूर्व कैबिनेट मंत्री डॉ. जितेन्द्र सिंह द्वारा प्रतिष्ठित "राजस्थान समरसला गौरव अवॉर्ड" से सम्मानित किया गया। कार्यक्रम का आयोजन अन्तरराष्ट्रीय समरसला मंच एवं राष्ट्रीय समता मंच के संयुक्त तत्वाधान में 25 राष्ट्रों के राष्ट्र ध्वजों की उपस्थिति में हुआ। कार्यक्रम में डॉ. एच.एन. धोलीवाल ने भारत की एकता सम्भूता व सांस्कृतिक समन्वय की सराहना करते हुए विषय बन्धुत्व व अन्तरराष्ट्रीय संबंधों की प्राग्धातक को आत्मसात् करने की बात कही। उन्होंने राजस्थान के वीर शौर्य को नमन करते हुये वीर सपूतों की गौरवशाली गाथाओं पर प्रकाश डाला। डॉ. धोलीवाल को प्रतिष्ठित राजस्थान समरसला गौरव अवॉर्ड मिलने पर उनके शुभचिन्तकों, मित्रों व प्रबुद्धजनों ने हर्ष व्यक्त कर बधाई दी।

मंजू सैनी भाजपा महिला मोर्चा प्रदेश प्रवक्ता पद पर मनोनीत

मनोहरपुर। भाजपा राजस्थान प्रदेश अध्यक्ष मदन राठौड़ के निर्देशानुसार भाजपा महिला मोर्चा राजस्थान प्रदेश अध्यक्ष राखी राठौर ने प्रदेश पदाधिकारियों की घोषणा करी। जिसमें शाहपुर नगर परिषद क्षेत्र से मंजू सैनी को भाजपा महिला मोर्चा प्रदेश प्रवक्ता के पद पर मनोनीत किया गया। भाजपा जयपुर जिला देहात उत्तर मॉडिया प्रभारी सुभाष जोशी ने बताया कि मंजू सैनी पूर्व में सरपंच, पंचायत समिति शाहपुर में प्रधान, जिला परिषद सदस्य, जिला आयोजना समिति सदस्य, भाजपा जयपुर देहात जिला उपाध्यक्ष, जिला अध्यक्ष महिला मोर्चा, प्रदेश किसान मोर्चा मंत्री, प्रदेश किसान महिला मोर्चा मंत्री के पद पर भी मनोनीत हो चुकी है तथा पार्टी के प्रति पूर्ण निष्ठा, समर्पण, लगन, मेहनत के फलस्वरूप आज भारतीय जनता पार्टी राजस्थान में अपनी विशेष पहचान बनाये हुए है। सूचना मिलने पर भाजपा पूर्व जिला मंत्री एवं पूर्व नगरपालिका उपाध्यक्ष व प्रभार पंचायत खोरी जीएसएस अध्यक्ष रवीश खटाणा, बीएसएनल सलाहकार संतोष माध्याणी, नगर परिषद सभापति वी डी सैनी, भाजपा शाहपुर शहर मंडल अध्यक्ष मालीराम सैनी, कोषाध्यक्ष श्याम सुंदर राज जोशी, ओबीसी मोर्चा जिला प्रवक्ता ओमप्रकाश भडाना, महामंत्री राजेश परसालियां, उपाध्यक्ष राकेश दाधीच, पार्षद कानाराम योगी, पार्षद इंद्राज पलसालियां, पार्षद भी भंगेरिया, बिरदीचंद गुर्जर, हीरा लाल गुर्जर, रामनारायण गुर्जर सहित भाजपा कार्यकर्ताओं, स्थानीय लोगों एवं शुभचिन्तकों ने खुशी जाहिर करते हुए बधाइयां प्रेषित की।

बैठक संपन्न

पावटा। अक्षय तृतीया भगवान परशुराम का प्रकट उत्सव 19 अप्रैल को भव्य रूप से मनाये जाने के लिए आदर्श रामलीला मैदान पावटा में ब्राह्मण समाज की बैठक संपन्न हुई। ब्राह्मण महासभा नगर पावटा प्रचार मंत्री मोहन गौड़ ने बताया कि बैठक में पावटा नगर ब्राह्मण महासभा अध्यक्ष सुरेश शर्मा के नेतृत्व में भगवान परशुराम के प्रकटोत्सव को भव्यता के साथ मनाये जाने के लिए विस्तार से चर्चा करते हुए पीले चावल बांटने, सर्व समाज के लोगों से संपर्क करने का विचार करने, कार्यक्रम को लेकर प्रशासन को अवगत करवाने, आगामी 19 अप्रैल को भगवान परशुराम के प्रकट उत्सव पर शाम 4 बजे से आदर्श रामलीला मैदान पावटा से एक भव्य शोभायात्रा प्रारंभ होगी ज्यों नगर के मुख्य बाजारों व मार्गों से होते हुए वापस आदर्श रामलीला मैदान पावटा पहुंचकर महाभारती के साथ संपन्न होगी। बैठक में कहा गया कि इस बार आयोजन भव्य और दिव्य से रूप से आयोजित किया जाएगा। इसके लिए रूरेखा तय कर जिम्मेदारी दी गई। बताया गया कि आयोजन के लिए अंतिम बैठक 10 अप्रैल 2026 दिन शुक्रवार को संपन्न होगी। जिसमें कार्यक्रम को लेकर अंतिम रूप प्रदान किया जाएगा। बैठक में पावटा नगर ब्राह्मण महासभा संरक्षक सुरेश शास्त्री, अध्यक्ष सुरेश शर्मा, उपाध्यक्ष गिरिराज बोहरा, दीपक पटेल, महामंत्री विष्णु पटेल, कोषाध्यक्ष ललित शर्मा, प्रचार मंत्री मोहन गौड़, आदर्श रामलीला मंडल अध्यक्ष योगेश शर्मा, विष्णु शर्मा, शंकर पाकोजरा, मोहित शर्मा, हिमांशु शर्मा सहित विप्र बंधु मौजूद रहे।

किसान की 10 किंवटल सौफ तबाह, दो बीघा खेत बना बर्बादी का मैदान

लालसोटा। ग्राम पंचायत डिगो में काले रोग ने एक किसान की सालभर की मेहनत को पतनभर में तबाह कर दिया। किसान अमित सैनी की दो बीघा उपजाऊ जमीन में लहलहाती सौफ की फसल अचानक रोग की चपेट में आ गई, जिससे करीब 10 किंवटल उत्पादन पूरी तरह बर्बाद हो गया। किसान के अनुसार फसल पूरी तरह तैयार थी और अच्छी पैदावार की उम्मीद थी, लेकिन काले रोग ने तेजी से फसल को अपनी चपेट में ले लिया। हरी-हरी फसल देखते ही देखते काली पड़ गई और दाने खराब हो गए। इस भारी नुकसान से किसान को आर्थिक रूप से गहरा झटका लगा है। बर्बादी लागत के बीच फसल बर्बाद होने से किसान के सामने संकट खड़ा हो गया है। पीड़ित किसान ने प्रशासन से तत्काल सर्वे कर मुआवजा देने की मांग की है। स्थानीय किसानों में भी इस बीमारी को लेकर डर का माहौल है। उन्होंने कृषि विभाग से तुरंत प्रभावी कार्रवाई और रोग नियंत्रण के उपाय लागू करने की मांग की है, ताकि अन्य किसानों की फसल को बचाया जा सके।

मुस्कान ने 12वीं कक्षा में 98.40 प्रतिशत अंक प्राप्त किये

शाहपुर। उदावाला की मुस्कान वर्मा ने 12वीं कक्षा (कला वर्ग) में 98.40 प्राप्त कर गांव का नाम रोशन किया। छोटी बहन खुशबू वर्मा ने 10वीं कक्षा में 92 प्रतिशत अंक प्राप्त किए थे। पिता बहुराम वर्मा एक निजी महाविद्यालय व विद्यालय में अध्यापन कराते हैं। माता मीना देवी एक गृहणी है। मुस्कान वर्मा ने मनोहरपुर के डीपीएस विद्यालय में अध्ययन किया है। मुस्कान ने अपनी सफलता का श्रेय पापा बहुराम वर्मा, माता मीना देवी, बड़े पापा लीलाराम वर्मा, मामा मुकेश कुमार गिरदावर व विद्यालय के समस्त गुरुजनों को दिया है। मुस्कान वर्मा भविष्य में स्विटल सेवकों में जाना चाहती हैं। मुस्कान को बधाई देते हेतु प्रभेश जडवाल (समाज सेवक), अर्जुन मोहनपुरिया (पूर्व सरपंच, मनोहरपुर), मामा मुकेश कुमार गिरदावर व ग्रामीण मौजूद थे।

राहुल ने 12 वीं में 95.4 प्रतिशत अंक किये

चौमूं / कालाडोरा। चौमूं उपखंड के ग्राम जयसिंहपुरा में स्थित राजकीय उच्च माध्यमिक विद्यालय, जयसिंहपुरा के कक्षा 12वीं (सत्र 2026) का परीक्षा परिणाम अत्यंत उत्कृष्ट एवं गौरवपूर्ण रहा। विद्यालय के विद्यार्थियों ने शानदार प्रदर्शन करते हुए विद्यालय का नाम क्षेत्र में गौरवान्वित किया है। विद्यालय के मेधावी छात्र राहुल यादव ने 95.4 प्रतिशत अंक प्राप्त कर प्रथम स्थान प्राप्त किया, जबकि भारती यादव ने 93.8 प्रतिशत अंक प्राप्त कर द्वितीय स्थान तथा अर्जुन वर्मा ने 84.6 प्रतिशत अंक प्राप्त कर तृतीय स्थान हासिल किया। इन विद्यार्थियों को उल्लेखनीय उपलब्धि से विद्यालय परिवार में हर्ष का वातावरण है तथा क्षेत्रभर में प्रसन्नता व्यक्त की जा रही है। इस उत्कृष्ट परिणाम पर विद्यालय के प्रधानाचार्य एवं समस्त शिक्षकगणों ने विद्यार्थियों को बधाई देते हुए इसे उनका कठिन मेहनत, अनुशासन, शिक्षकों के समर्पित मार्गदर्शन एवं अभिभावकों के सतत सहयोग का परिणाम बताया। विद्यालय परिवार ने सभी सफल विद्यार्थियों के उज्ज्वल भविष्य की कामना करते हुए विद्यार्थियों को बधाई देते हैं कि वे भविष्य में भी इसी प्रकार उत्कृष्ट प्रदर्शन कर विद्यालय, क्षेत्र एवं प्रदेश का नाम रोशन करेंगे।